

Біблія для дзяцей прадстаўляе

Пачатак чалавечага смутку



Аўтар: Edward Hughes

Ілюстратар: Byron Unger;
Lazarus

Тэраклаў: Christian Lingua

Адаптаваў: M. Maillot;
Tammy S.

Гісторыя 2 з 60

www.M1914.org

Bible for Children, PO Box 3, Winnipeg, MB R3C 2G1 Canada

Ліцэнзія: Вы маеце права капіяваць ці друкаваць гэтую гісторыю,
але не ў камерцыйных мэтах (не прадаваць яе).

Беларуская


Belarusian

БОГ СТВАРЫЎ УСЁ! Калі Бог стварыў першага чалавека, Адама, той стаў жыць у Эдэмскім садзе разам са сваёй жонкай Евай. Яны былі абсалютна шчаслівыя, падпарадкоўваючыся Богу і атрымліваючы асалоду ад Яго прысутнасці - да аднаго дня ...



1

"Ці сказаў вам Бог ня есці ад усялякага дрэва?" - запытаў змей Еву. "Мы можам есці ад усялякага дрэва, акрамя аднаго", - адказала яна, - "Калі мы з'ямо плод ад гэтага дрэва ці нават кранёмся яго, мы памром". "Вы не памраце..." - ухмыльнуўся змей.



2




"Вы станеце як Бог". Еве вельмі захацелася пакаштаваць. Яна паслухалася змея і з'ела плод.

3



Пасля таго, як Ева не паслухалася Бога, яна прывьяла і Адама пакаштаваць плод. Адам павінен быў сказаць: "Не! Я буду слухацца Божлага Слова".

4



Калі Адам і Ева зграшылі, яны абодва дазналіся, што голяыя. Каб пакрыць сябе, яны пашылі фартухі з фігавага лісця. Потым яны схаваліся ад Божай прысутнасці ў кустах.

5



Падчас вячэрняй прахалоды Бог прыйшоў у сад. Ён ведаў, што зрабілі Адам і Ева. Адам абвінаваціў Еву. Ева абвінаваціла змея. Бог сказаў: "Змей пракляты. А жанчына будзе адчуваць боль падчас нараджэння дзяцей".

6



"Адам, зямля будзе праклятая з-за таго, што вы зграшылі. Яна пакрыецца шыпамі і чартапалохам. Ты будзеш цяжка працаваць і пацець, каб атрымаць ежу на дзень".

7



Бог выдаліў Адама і Еву з

цудоўнага саду. З-за свайго граху яны разлучыліся з Богам, які дае жыцця! Бог стварыў агністы меч, каб трымаць іх найдалей ад саду. Таксама Бог стварыў скуранае адзенне для Адама і Евы. Але адкуль Бог узяў скуру для яго?

8


З цягам часу ў Адама і Евы нарадзілася сям'я. Каін, іх першы сын, вырошчваў расліны. Авель, іх другі сын, быў пастухом. Аднойчы Каін прынес Богу ў падарунак сваю гародніну. Авель, у сваю чаргу, падараваў Богу самых лепшых сваіх авечак.

Бог быў
задаволены
падарункам
Авеля.




9

Бог не быў задаволены падарункам Каіна. Тады Каін вельмі разлаваўся. Але Бог сказаў: "Калі ты робіш тое, што правільна, ці не будзеш прыняты?"



10

Аднак гнеў Каіна не сыходзіў. Праз некаторы час ён напаў на Авеля ў полі - і забіў яго!




11

Бог сказаў Каіну: "Дзе брат твой, Авель?" "Я не ведаю" - схлусіў Каін, - "хіба я вартаўнік майму брату?" Бог пакараў Каіна, пазбавіўшы яго магчымасці вырошчваць гародніну, і зрабіў яго вандроўнікам.



12

Каін выйшаў з прысутнасці Госпада. Ён ажаніўся з дачкой Адама і Евы, і яны стварылі сям'ю. Неўзабаве, унукі і праўнукі Каіна запоўнілі заснаваны ім горад.




13

Між тым, сям'я Адама і Евы таксама хутка расла. У тыя часы людзі жылі значна даўжэй, чым сёння.



14

Калі ў Евы нарадзіўся сын Сіф, яна сказала, "Бог даў мне Сіфа замест Авеля". Сіф быў набожным чалавекам, ён пражыў 912 гадоў і меў шмат дзяцей.



15

Людзі ў свеце рабіліся ўсё больш і больш злыя, пакаленне за пакаленнем. Урэшце, Бог вырашыў знішчыць чалавецтва ...



16

... а таксама ўсіх звяроў і птушак. Бог пашкадаваў, што стварыў людзей. Але адзін чалавек дагадзіў Богу ...



17

Гэтага чалавека звалі Ной, ён быў нашчадкам Сіфа. Ной быў праведны і беззаганны чалавек. Ён слухаўся Бога.



18

Ён таксама навучыў трох сваіх сыноў быць паслухмянымі Богу. Цяпер Бог планаваў выкарыстаць Ноя вельмі дзіўным і адмысловым чынам!



19

Пачатак чалавечага смутку
Гісторыя з Бога Слова, Бібліі
знаходзіцца ў
Быццё 3-6

"Сведчанне словаў Тваіх прасвятляе."
Псалтыр 119:130

♥

Бог ведае, што мы рабілі дрэнныя справы, якія Ён называе грахам. Пакаранне за грэх - гэта смерць.

Бог любіць нас так моцна, што Ён паслаў Свайго Сына, Ісуса, каб памерці на крыжы і аплаціць нашае пакаранне замест нас. Ісус уваскрэс з мёртвых і вярнуўся на нябёсы! Цяпер Бог можа прабачыць нашыя грахі.

Калі вы хочаце адварнуцца ад вашых грахоў, тады скажыце Богу: *Гасподзь, я веру, што Ісус памёр за мяне і цяпер зноў жывы. Калі ласка, увайдзі ў маё жыццё і прабач мае грахі, каб я мог мець новае жыццё цяпер, а потым быць з Табой назаўжды. Дапамажы мне жыць для Цябе, як Тваё дзіцё. Амін. Ян 3:16*

Чытайце Біблію і размаўляйце з Богам кожны дзень!